

## سید الساجدین علیہ السلام کا حکیمانہ ارشاد

### اخوتِ اسلامی کا مکمل درس

زبدۃ العلماء مولانا سید آغا مہدی صاحب قبلہ

ہو؟ عرض کیا: ”حاسدوں نے ستا رکھا ہے۔ جن پر احسان کئے تھے، وہ برسرِ پیکار ہیں۔“ تاجدارِ عالم نے دشمن کے ساتھ لب و لہجہ نرم رکھنے کی فرمائش کی۔ زہری نے عرض کیا کہ یہی تو میرا طرزِ عمل ہے (دشمن پھر بھی ضررِ رسانی سے باز نہیں آتے) آخر میں زمانہ کی حالت پر افسوس کرتے ہوئے فرمایا:

يَا زُهْرِي اِنَّمَا عَلَيْكَ اَنْ تَجْعَلَ الْمُسْلِمِينَ مِنْكَ بِمَنْزِلَةِ اَهْلِيَّتِكَ فَتَجْعَلَ كِبِيرَهُمْ مِنْكَ بِمَنْزِلَةِ وَالِدِكَ وَتَجْعَلَ صَغِيرَهُمْ مِنْكَ بِمَنْزِلَةِ وَلَدِكَ وَتَجْعَلَ تَرْبَكَ مِنْهُمْ بِمَنْزِلَةِ اَخِيكَ فَاَيُّ هَؤُلَاءِ يَحِبُّ اَنْ يُظْلَمَ وَ اَيُّ هَؤُلَاءِ يَحِبُّ اَنْ يُهْتَك سِرُّهُ

(زہری، تمہارا فرض ہے کہ سچے مسلمانوں کو اپنے گھر والوں کی طرح سمجھو۔ بزرگوں کو باپ کی جگہ، خوردوں کو بیٹے کی طرح، ہم سنوں کو شل بھائی کے سمجھو، پھر دیکھو کہ وہ تم پر کیونکر ظلم و ستم کرتے ہیں اور انھیں اپنے رازِ فاش کرنے کی کیسے جرات ہوتی ہے۔)

اگر مسلمان ان تعلیمات پر عمل پیرا ہوں تو دنیا کی کایا پلٹ جائے۔ ہر طرف امن و امان و خوشحالی پیدا ہو، ہر ایک اطمینانی زندگی بسر کرنے لگے۔ آج مسلمانوں کی تباہ حالی کا سب سے بڑا سبب خانہ جنگی ہے۔ اگر اخوت کے رشتے باہم قائم ہو جائیں تو بدامنی کا قلع قمع ہو جائے اور مسلمان شاہراہ

انسان جس کا پایہ موجوداتِ عالم سے برتر ہے، اس کی عظمت و اقتدار کا راز وہ اخلاقِ حسنہ ہیں جن سے مبداءِ فیاض نے اس کو آراستہ کیا۔ وہ حضرات جو دنیا کو نجات کا راستہ دکھانے کے لئے آئے، اپنے دور میں ان سے بہتر صفاتِ حسنہ کا جامع کوئی انسان نہ تھا۔ اُن کا تمدن، معاشرت معمولی انسان سے بالکل مغائر تھا۔ کسی درسگاہ میں انھوں نے تعلیم نہیں پائی، نہ کسی کے سامنے زانوئے ادب تہہ کیا۔ وہ اپنی شخصیت کے پہلے انسان تھے جو عالم وجود میں آئے۔ امام زین العابدین حضرت علی بن الحسین صلوٰۃ اللہ وسلامہ علیہم اس سلسلہ عصمت کی ایک شہرہ آفاق فرد ہیں جن کی ذات محتاجِ تعارف نہیں ہے۔ ان کی برکت آفریں سیرت دیکھنے سے صبر و تحمل کی جیتی جاگتی تصویریں نظر آتی ہیں۔ جن مواقع پر قوائے غضبیبہ کے بادل گرجتے ہیں، وہاں ان کی زبان دشنام سے کبھی آشنا نہیں ہوئی۔ خواہشوں کی تند و تیز آندھیاں جب خیالات میں طوفان برپا کر دیتی ہیں، اس وقت ان کے دل میں یا خدا کے سوا کوئی مکین نہیں ملتا۔

آپ کے تعلیمات اس قدر گرانقدر ہیں کہ ان کے مقابلے میں ساتوں آسمان زمین وزن نہیں رکھتے۔ علی بن مسلم بن شہاب زہری ایک مرتبہ خدمت میں حاضر ہوئے۔ چہرہ پر غم و غصہ کے آثار تھے۔ قیافہ شناس امام نے پوچھا کہ رنجیدہ کیوں

ترقی پر گامزن ہوں، مگر خدا برا کرے تعصب کا جس نے  
وَاعْتَصِمُوا بِحَبْلِ اللَّهِ جَمِيعًا كَقُرْآنِ سَبْقِ كُوطَاقِ نَسِيَا  
پر پہنچا دیا، اِنَّمَا الْمُؤْمِنُونَ إِخْوَةٌ کو ایسا نظر انداز کیا کہ  
مسلمان مسلمان کے ہاتھ سے تہ تیغ ہونا شروع ہو گئے اور  
کان پر جوں نہیں رہیں گی۔ مسلمانو! خواب خرگوش سے چونکو۔  
تم نے اپنی جڑ کاٹنے میں انتہائی تغافل سے کام لیا۔ آج بھی  
قرآن تمہارے لئے فتنہ پروری کو سم قاتل کہہ رہا ہے۔ امام  
زین العابدینؑ مرقومہ بالانصیحت آگین ارشاد کے تتمہ میں  
فرماتے ہیں:

(غافل) دیکھ تو اگر وہ (جس سے عداوت پر کمر باندھی  
ہے) تجھ سے سن و سال میں بڑا ہے تو یہ سمجھ کر (جذبہ انتقام کو  
دبا دے) کہ یہ مجھ سے ایمان میں سابق ہے اور اس کی  
نیکیاں میرے دنیا میں آنے سے پہلے شروع ہو گئی ہیں لہذا  
وہ مجھ سے بہتر ہے اور اگر وہ تجھ سے کمسن ہے تو یہ سمجھ کہ میں  
گناہوں میں اس پر سابق ہوں اس لئے وہ مجھ سے بہتر ہے  
اب رہی تیسری صورت اگر وہ تیرا ہم سن ہے تو (اس کو افضل  
سمجھنے کی دلیل یہ ہے) تجھے اپنے گناہوں کا تو یقین ہے  
اور اس کے گناہ میں شک ہے۔ اگر قوم کی یہ ذہنیت ہو جائے

تو ممکن بھی ہے کہ پھوٹ باقی رہے۔ کیا آپ اپنے تئیں اثناء  
عشری سمجھتے ہیں؟ کیا امام کے محیر العقول کارنامے آپ کو یاد  
ہیں؟ کیا دنیا کا کوئی فلاسفر اس مشورہ کے خلاف آواز بلند  
کر سکتا ہے؟ اگر ہم ان کے پیرو ہیں تو امامؑ کے حکیمانہ ارشاد  
کے آگے جین نیاز خم کرنا چاہئے۔ مسلمانوں! ہمدردی کا یہ  
اعلیٰ جذبہ جس دل و دماغ میں ہو ان کا امام برحق ہو سکتا ہے  
اور جس کی زبان میں یہ اثر ہو اُسی کے ملفوظات ”زبور اہلبیت“  
کہے جاسکتے ہیں۔ صحیفہ سجادہ کا یہ نام کسی شیعہ نے خوش  
عقیدگی سے نہیں رکھا بلکہ اہلسنت کے علامہ شیخ سلیمان  
قدوزی نقشبندیؒ نے پراثر دعاؤں کو جمع کرتے ہوئے یہ  
عنوان قائم کیا ہے: أَلْبَابُ الْقَامِنِ وَالتَّسْعُونَ فِي إِتْرَادِ  
بَعْضِ الْأَذْعِيَّةِ وَالْمَنَاجَاةِ الَّتِي تَكُونُ فِي الصَّحِيفَةِ  
الْكَامِلَةِ لِلْإِمَامِ الْهَمَامِ زَيْنِ الْعَابِدِينَ وَهِيَ زُبُورُ أَهْلِ  
الْبَيْتِ الطَّيِّبِينَ سَلَامٌ اللَّهُ عَلَيْهِمْ۔

(ینابج المودۃ، ص ۱۵ مطبوعہ بمبئی)

(باب ۹۸ میں چند وہ دعائیں اور مناجاتیں درج کی  
جاتی ہیں جو صحیفہ کاملہ امام زین العابدینؑ میں موجود ہیں اور وہ  
صحیفہ زبور اہلبیت طاہرین ہے۔)

### کتب خانہ عمدۃ العلماء کی توسیع

قائد ملت مولانا سید کلب جواد صاحب کے زیر سرپرستی عمدۃ  
العلماء لائبریری کی توسیع ہو رہی ہے تاکہ مطالعہ کے شائقین اور تحقیق  
کرنے والوں کے لئے استفادہ کا بہتر مرکز بن سکے۔  
مؤمنین سے گزارش ہے کہ اپنے گھروں میں رکھی ہوئی پرانی  
کتابوں کو اپنے مرحومین بزرگوں کے ایصالِ ثواب کے لئے  
مرحومین کے نام لکھ کر یا نام اور پتے کی مہر لگا کر لائبریری کو عنایت  
فرمائیں۔ (نور ہدایت فاؤنڈیشن، امامباڑہ غفران آباد، لکھنؤ)

### دینی کتابوں کا اہم مرکز

مؤمنین کرام سے گزارش ہے کہ ذاکری کے لئے ضروری  
کتابیں، بہترین مجلسوں کے مجموعے خصوصاً سید العلماء مولانا علی نقی،  
مولانا کلب عابد، ڈاکٹر مولانا کلب صادق اور قائد ملت مولانا کلب  
جواد صاحبان کے مجموعہ تقاریر مناسب قیمت پر حاصل فرمائیں اور  
ہندی، اردو میں چار سال سے شائع ہونے والے، ماہنامہ ”شعاع عمل“  
کا دوسروں کے سالانہ فیس دے کر جلد سے جلد ممبر بنیں۔